



Brussell, it-23 ta' Jannar 2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U L-LIĠI TAL-UE DWAR L-GĦALF TAL-ANIMALI

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-ħruġ¹ li jstabbilixxi data oħra, il-liġi primarja u sekondarja kollha tal-Unjoni tieqaf tapplika għar-Renju Unit mit-30 ta' Marzu 2019, 00:00h (CET) ("id-data tal-ħruġ")². Ir-Renju Unit imbagħad isir "pajjiż terz"³.

It-tnejn għall-ħruġ mhijiex biss kwistjoni f'idejn l-awtoritajiet tal-UE u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, l-operaturi kummerċjali involuti fl-attivitajiet li jaqgħu fl-ambitu tan-nutriment tal-annimali, bħalma huma l-applikanti għal awtorizzazzjoni ta' addittivi tal-għalf u d-detenturi ta' dik l-awtorizzazzjoni, l-applikanti li jitolbu li tiġi aġġornata l-lista tal-għalf maħsub għal skopijiet nutrittivi partikolari ("PARNUTS") u l-operaturi tal-kummerċ tal-għalf (FBOs) li beħsiebhom jesportaw lejn l-UE, huma mfakkra bir-riperkussjonijiet legali, li jeħtieġ li jiġu kkunsidrati meta r-Renju Unit isir pajjiż terz.

Sakemm ma jkunx hemm arrangament tranzitorju, li jista' jkun inkluż fi ftehim eventwali dwar il-ħruġ, b'seħħ mid-data tal-ħruġ, ir-regoli tal-UE fil-qasam tan-nutriment tal-annimali ma jibqgħux japplikaw għar-Renju Unit. Dan għandu, b'mod partikolari, l-konsegwenzi li ġejjin fl-oqsma differenti tal-liġi tal-UE dwar l-għalf:

- **I-applikanti (persuni fiżiċi jew ġuridiċi) għal awtorizzazzjoni ta' addittivi tal-għalf** iridu jkunu stabbiliti fl-UE jew fiż-Żona Ekonomika Ewropea (ŻEE) jew jinnominaw rappreżentant stabbilit fl-UE u jikkomunikaw id-dettalji ta' kuntatt rilevanti tiegħu lill-Kummissjoni Ewropea skont l-Artikolu 4(3) tar-Regolament (KE) Nru 1831/2003 fuq l-addittivi għall-użu fl-għalf tal-annimali;

¹ Għaddejnin negozjati mar-Renju Unit bil-ħsieb li jintlaħaq ftehim dwar il-ħruġ.

² Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati jieqfu japplikaw f'data aktar tard.

³ Pajjiż terz huwa pajjiż mhux membru tal-UE.

- **id-detenturi ta' awtorizzazzjonijiet ta' addittivi tal-ghalf** b'rabta ma' detentur ta' awtorizzazzjoni⁴ jeħtieġ li jinnominaw rappreżentant stabbilit fl-UE jew fiż-ŻEE. Id-dettalji ta' kuntatt rilevanti tar-rappreżentant jridu jiġu kkomunikati lill-Kummissjoni Ewropea;
- **l-applikanti għal awtorizzazzjoni għal-addittivi tal-ghalf** li l-awtorizzazzjoni fir-rigward tagħhom tkun għadha ma nġhatatx permezz ta' Regolament ta' implimentazzjoni, għax għadha fil-proċess ta' evalwazzjoni jew awtorizzazzjoni, jeħtieġ li jinnominaw rappreżentant stabbilit fl-UE jew fiż-ŻEE. Id-dettalji ta' kuntatt rilevanti tar-rappreżentant iridu jiġu kkomunikati lill-Kummissjoni Ewropea;
- **l-applikanti għal awtorizzazzjonijiet ġeneriċi**⁵ fir-rigward tal-addittivi tal-ghalf li l-awtorizzazzjoni għalihom tkun għadha ma nġhatatx permezz ta' Regolament ta' implimentazzjoni, għax għadha fil-proċess ta' evalwazzjoni jew awtorizzazzjoni, jeħtieġ li jinnominaw rappreżentant stabbilit fl-UE jew fiż-ŻEE. Id-dettalji ta' kuntatt rilevanti tar-rappreżentant iridu jiġu kkomunikati lill-Kummissjoni Ewropea;
- **l-applikanti (persuni fiżiċi jew ġuridiċi) li jitolbu li tiġi aġġornata l-lista ta' PARNUTs** li għalihom l-awtorizzazzjoni għadha ma nġhatatx, għax għadha fil-proċess ta' evalwazzjoni jew awtorizzazzjoni, jeħtieġ li jinnominaw rappreżentant stabbilit fl-UE jew fiż-ŻEE u jikkomunikaw id-dettalji ta' kuntatt tiegħu lill-Kummissjoni Ewropea. Minbarra l-applikazzjonijiet magħmula permezz ta' persuni fiżiċi jew ġuridiċi, l-Istati Membri jistgħu japplikaw biex jaġġornaw il-lista ta' PARNUTs;
- **l-operaturi tal-kummerċ tal-ghalf (Feed Business Operators, FBOs) li għandhom l-intenzjoni li jesportaw lejn l-UE** jeħtieġ li jinnominaw rappreżentant fl-UE jew fiż-ŻEE għall-istabbiliment involuti f'dik l-attività. F'konformità mal-leġiżlazzjoni tal-UE dwar kontrolli uffiċjali u dwar l-iġjene tal-ghalf, l-Istati Membri huma responsabbli għall-awtorizzazzjoni ta' dawk l-importazzjonijiet minn pajjiżi terzi. Ir-rappreżentanti għandhom ċerti obbligi li jenħtieġ li jiġu kkunsidrati mill-operaturi tal-kummerċ tal-ghalf meta jesportaw lejn l-UE.

Jeħtieġ li l-applikanti għal awtorizzazzjonijiet, id-detenturi ta' awtorizzazzjonijiet u l-operaturi tal-kummerċ tal-ghalf jaġixxu biżżejjed minn qabel biex jiġi evitat kwalunkwe impatt fuq il-provvista kontinwa tal-ghalf fl-Unjoni Ewropea. L-informazzjoni meħtieġa trid tiġi ppreżentata fi żmien dovut, filwaqt li jitqiesu l-iskadenzi proċedurali previsti fil-qafas regolatorju.

Is-sit web tal-Kummissjoni dwar l-ghalf tal-annimali (https://ec.europa.eu/food/safety/animal-feed_en) jipprovdi informazzjoni ġenerali dwar l-ghalf tal-annimali kif ukoll għadd ta' "Mistoqsijiet u twegibiet" fir-rigward tan-nutrimint tal-annimali. Dawk il-paġni jiġu aġġornati b'informazzjoni addizzjonali, fejn meħtieġ.

⁴ Addittivi li fihom, jikkonsistu fi jew huma prodotti minn organiżmi modifikati ġenetikament (genetically modified organisms, GMOs), addittivi zootekniki, koċċidijostati u istomonostati.

⁵ Addittivi teknoloġiċi, addittivi sensorji u addittivi nutrizzjonali.

Il-Kummissjoni Ewropea
Id-Direttorat Ġenerali għas-Saħħa u s-Sikurezza Alimentari